

کری پرماز پڑھنے کے احکام



پیشکش: مجلس افتاء (موتی شای)

گریزناہ پڑھنے کے شریعی مسائل پر ایک باریخ اور علمی تجزی

کرسی پر نماز پڑھنے کے آحکام

اللہ بنی اسرائیل رشادت اور حفظ اسلام کے لئے

پیش

مجلسِ افتاء (دینِ اسلامی)

مکتبہ الدینیہ باتِ الحدیث کراچی

کرسی پر نماز پڑھنے کے احکام

نام رسالہ:

از:

پیشکش:

سن طباعت:

ناشر:

مفتی فضیل رضا قادری عطاری مدد ظلہ العالی

مجلسِ افتاء (دعوتِ اسلامی)

مکتبۃ المدینہ فیضان مدینہ باب المدینہ کراچی

مکتبہ المدینہ فیضان مدینہ باب المدینہ کراچی

کراچی: شہید مسجد، کھارادر، باب المدینہ کراچی فون: 021-32203311

لاہور: داتا در بار مارکیٹ، گنج بخش روڈ فون: 042-37311679

سردار آباد: (فیصل آباد) ایمن پور بازار فون: 041-2632625

کشمیر: چوک شہید ایں، میر پور فون: 058274-37212

حیدر آباد: فیضان مدینہ، آفیڈی ٹاؤن فون: 022-2620122

ملتان: نزد پیپل والی مسجد، اندر ورن یونہگیٹ فون: 061-4511192

اوکارہ: کالج روڈ بالقابل غوشہ مسجد، نزد تھیل کولیں بال فون: 044-2550767

راولپنڈی: فضل داد پلازہ، لکھنی چوک، اقبال روڈ فون: 051-5553765

خان پور: ڈرانی چوک، نہر کنارہ فون: 068-5571686

نواب شاہ: چکر بازار، نزد MCB فون: 0244-4362145

سکھر: فیضان مدینہ، بیراج روڈ فون: 071-5619195

گوجرانوالہ: فیضان مدینہ، شنپورہ موڑ، گوجرانوالہ فون: 055-4225653

پشاور: فیضان مدینہ، گلبرگ نمبر 1، انوار اسٹریٹ، صدر

E.mail: ilmia@dawateislami.net

www.dawateislami.net

مدنی التجاء: کس اور کویہ کتاب چھپائی کی اجازت نہیں

تقریظ جلیل

عالم نبیل، فاضل جلیل اُستاذ العلماء حضرت علامہ مولانا مفتی محمد نسیم مصباحی دامت برکاتہم العالیہ

(مفتی دارالافتاء جامعہ اشرفیہ مبارکپور عظم گڑھ، بہند)

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ عَوْنَاقِهِ الْكَبِيرِ وَالصَّلٰوةُ وَالسَّلَامُ عَلٰی حَبِّبِہِ سَیدِ النَّبِیِّنَ مُحَمَّدٍ حَوْلَ الْحَدِیْثِ الْأَفْعَمِ
وَعَلٰی أَلٰهِ وَحْبِبِہِ الصَّانِعِ الْغَمْرِ -

آجِلِ شہروں میں یہ فرشتن چل پڑا ہے کہ راس نسلیف کی وجہ سے یا محسن تن اصل
کے لیے کچھ حضرات رسول (پاہ ۶۵) یا راس پرستیوں نے اپنے خلیل ہیں حالانکہ وہیں درج
کوئی سیہوں کی جلوہ جو جو تک آنے جاتے ہیں کارو بینک کھرے کھرے راجہ ب سے باہر کوئی ہیں
جنکی قیام میں نہ اکارا لکھیں ساریں زخمیں پرستیوں نے جو لوں قیام پر تادہ پر تہہ پر رسول
یا راس پر نازار و قیومیں ان کی نماز نہیں ہوتی۔ اور بعض حضرات ستر گام دنوں پر ہر چیز میں جن
سے فیام ساقطہ تا سخراہ ترین پرستیوں نے اپنے پرستیوں میں یا رسول یا رسول پرستیوں کو پرستی
کرنے کا کارو بست ہے۔

رس مسئلہ پر جناب رسول ناصف فرضیل رضا عطا ریس ریڈن جمعہ خدمتیاں تحقیق فتویں
لکھا ہو ریک رساں جیشیت رائنا ہے یہ پر فتویں میں خود پر ملکے مفتی فرضیل رضا صاحب
نے اپنی کارو بیش و کارو بیز سے رحمادیت اور رفقہ کی ورشی میں پر فتویں خود کرایا ہے۔

اون کی پر محنت قابل تحسین دلائی ستالش ہے رشتہ اسلام نہیں یعنی فتویں سے
لگوں کی نماز کی وضیح کا دلیل بنے گا۔

اوس فتویں کی میں اصراریں نہیں ہیں۔ میرزا دعا ہے اور ائمۃ عزل مدنی صاحب کی یہ
خدمت قبول فرمائے اور ایک دینی اوقات میں اس کی نیت ہیں جو اعظم فرمائے اُمیں۔
بھا ۵ حبیبہ سید ابرار رضیہ۔

محمد نسیم مصباحی

خادم النذریں والافتاء، الحاصلۃ الشریفہ
مبارکپور، راظح گڑھ، بیرونی، رصدہ
رجاہی، الگڑہ۔ ٹکٹیم ۷۲۷ راجح چالہ

یادداشت

دورانِ مطاعض و روتانڈ لائن کیجئے، اشارات لکھ کر صفحہ نمبر نوٹ فرمائیجئے، ان شاء اللہ عزوجل علم میں ترقی ہوگی۔

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
آمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

کرسی پر نماز پڑھنے کے احکام

کیا فرماتے ہیں علماء دین و مفتیان شرع متین اس مسئلہ میں کہ کرسی پر بیٹھ کر نماز پڑھنے کا کیا حکم ہے؟ آج کل مساجد میں اس کا بہت رواج ہو گیا ہے لہذاوضاحت کے ساتھ اس کا جواب دیں تاکہ عوام ائمماں کو اس حوالے سے شرعی رہنمائی حاصل ہو جائے؟ نیز کرسی پر بیٹھ کر نماز پڑھنے والا شخص پورا قیام یا بعض صفات سے آگے ہو کر کرے تو اس کا کیا حکم ہے؟ اور مساجد میں معدود رفراہ کیلئے کرسیاں کہاں رکھنی چاہئیں؟ مزید یہ کہ کرسی کے ساتھ لگے ہوئے تختوں پر بعض لوگ سر رکھ کر سجدہ کرتے ہیں اس کا کیا حکم ہے، یہ کہنا کہ مکروہ تحریکی و گناہ ہے درست ہے یا نہیں؟

سائل: محمد عبداللہ

بِسْمِ اللّٰهِ الرَّحْمٰنِ الرَّحِيمِ

أَلْجَوَابُ بِعَوْنِ الْمُلِكِ الْوَهَّابِ اللَّهُمَّ هَدِّيَّةُ الْحَقِّ وَ الصَّوَابُ

فرائض و واجبات اور سنت فخر میں قیام فرض ہے۔ ان نمازوں کو اگر بلا عندر شرعی بیٹھ کر پڑھیں گے تو ادا نہ ہوں گی اور اگر خود کھڑے ہو کر نہیں پڑھ سکتے مگر عصایاد یا ریا آدمی کے سہارے کھڑا ہونا ممکن ہوتا جتنی دیریاں طرح سہارے سے کھڑا ہو سکتا ہے اتنی دیر کھڑا ہونا فرض ہے، یہاں تک کہ صرف تکبیر تحریک یہ

کھڑے ہو کر کہہ سکتا ہے تو اتنا ہی قیام فرض ہے اور اگر اس کی بھی استطاعت نہ ہو یعنی نہ خود کھڑا ہو سکتا ہے اور نہ ہی کسی چیز سے ملک لگا کر کھڑا ہو سکتا ہے اگرچہ کچھ دیر کے لئے ہی سہی تو بیٹھ کر نماز پڑھ سکتا ہے۔ یونہی کھڑے ہونے میں پیش اب کا قطرہ آتا ہے یا چو تھائی سترٹھلتا ہے یا بماری وغیرہ کی وجہ سے ایسا لا غزو و کمزور ہو چکا ہے کہ کھڑا تو ہو جائے گا مگر قراءت نہ کر پائے گا تو قیام ساقط^(۱) ہو جائے گا۔ مگر اس بات کا خیال رہے کہ سُستی و کاملی اور معمولی وقت کو مجبوری بنانے سے قیام ساقط نہیں ہوتا بلکہ اس بات کا گمان غالب ہو کہ قیام کرنے سے مرض میں زیادتی ہو جائے گی یاد ریں میں اچھا ہو گا یا ناقابل برداشت تکلیف ہو گی تو بیٹھ کر پڑھنے کی اجازت ملتی ہے۔

اس فرضیتِ قیام کی اہمیت کا اندازہ اس بات سے لگا جائے کہ جماعت سے نماز پڑھنے کے لئے جائے گا تو قیام نہ کر سکے گا، گھر میں پڑھنے تو قیام کے ساتھ پڑھ سکتا ہے تو شرعاً حکم یہ ہے کہ گھر میں قیام کے ساتھ نماز پڑھے، اگر گھر میں جماعت میسر آجائے تو فہرہ اور نہ تنہا ہی قیام کے ساتھ گھر میں پڑھنے کا حکم ہے۔

الغرض سچی مجبوریوں کی بناء پر قیام ساقط ہوتا ہے، اپنی من گھڑت بنائی ہوئی نام کی مجبوریوں کا شرعاً کسی قسم کا کوئی لحاظ نہیں ہوتا۔

تعمیہ: قیام کے ساقط ہونے کی ایک اہم صورت یہ بھی ہے کہ اگرچہ قیام پر قادر ہو مگر سجدہ زمین پر یا زمین پر اتنی اوپری رکھی ہوئی چیز پر کہ جس کی اوپرچاری بارہ انگل سے زیادہ نہ ہو کرنے سے عاجز ہو تو اس سجدہ حقیقی سے عاجز ہونے کی صورت میں اصلاً قیام ساقط ہو جاتا ہے اسے اچھی طرح سمجھ لینا چاہئے ورنہ جب

1..... یعنی معاف ہونا۔

قیام کے اوپر ذکر کئے گئے مسائل بیان کئے جاتے ہیں کہ ”اگرچہ تکمیر تحریمہ کھڑے ہو کر کہہ سکتا ہے تو اتنا قیام فرض ہے ورنہ نمازنہ ہوگی“ اور اس قسم کے مسائل جو اپر ذکر کئے گئے تو ان مسائل کی بناء پر سجدہ نہ کر سکنے کی صورت میں عوامُ الناس کو یہ شبہ لاحق^(۱) ہوتا ہے کہ قیام پر قدرت کے باوجود قیام کیسے ساقط ہو رہا ہے اور گماحظہ وہ ان مسائل کو سمجھنیں پاتے اس لئے دونوں صورتوں میں فرق ملحوظ رکھنا چاہئے۔ کرسی پر یا اس کے علاوہ بیٹھ کر پڑھنے کے حکم شرعی کی مزیدوضاحت کے لئے دو جامع صورتیں ذکر کی جاتی ہیں اس باب کے مسائل کا لبٹ لباب ان سے اچھی طرح ذہن نشین ہو سکتا ہے۔

(۱) قیام پر قدرت نہ ہو، بالکل قادر نہ ہو یا کچھ قیام پر قادر ہو پھر قدرت نہ رہے، مگر رکوع و سجدہ پر قادر ہے۔

اس صورت میں مریض جتنا قیام کر سکتا ہے اتنا قیام کر کے باقی نماز بیٹھ کر تو پڑھ سکتا ہے مگر چونکہ رکوع و تجوید پر قادر ہے اس لئے درست طریقے سے پیٹھ جھکا کر رکوع کرنا ہو گا اور سجدہ بھی زمین ہی پر کرنا ہو گا زیادہ سے زیادہ بارہ انگل اونچی رکھی ہوئی چیز پر بھی سجدہ کر سکتے تو اسی پر سجدہ کرنا ضروری ہے رکوع و تجوید کی جگہ اشارہ کرنے سے اس کی نمازنہ ہوگی۔

اب اگر تائماً مل سے کام لیا جائے تو اس صورت میں اگر بیٹھنے والا زمین پر بیٹھا ہو تو رکوع اور سجدے کرنے میں اسے کوئی دقت نہ ہوگی لیکن اگر کرسی پر بیٹھا ہو تو سجدہ کرنے کے لئے اسے کرسی پر سے اُترنا پڑے گا اور سجدہ زمین پر درست

①یعنی درپیش ہونا۔

طریقے سے کرنے کے بعد دوبارہ کرسی پر بیٹھنا ہوگا، اس میں چونکہ وقت بھی ہے اور جماعت کے ساتھ پڑھنے والا اس طرح کرے تو بڑا عجیب و غریب منظر دکھائی دیتا ہے، سجدہ بھی اسے صفح سے آگے نکل کر کرنا پڑتا ہے، یوں صفح کی درستگی میں بھی خلل آ جاتا ہے۔

پھر اہم بات یہ کہ جب وہ سجدہ زمین پر کرنے پر قادر ہے تو قیام کے بعد اسے کرسی پر بیٹھنے کی ضرورت ہی کیا ہے جب بیٹھنا ہی اس کا غیر ضروری لغو و فضول ہے تو اسے ہرگز کرسی پر نہیں بیٹھنا چاہئے، اس طرح بیٹھنے والے یا تو بلا وجہ کی وقت میں پڑتے ہیں یا قادر ہونے کے باوجود رکوع و تجدود کرسی پر بیٹھے بیٹھے اشاروں سے کرتے ہیں، یوں اپنی نمازوں کو فاسد کرتے ہیں۔

لہذا ایسوں کو زمین ہی پر بیٹھ کر رکوع و تجدود رست طریقے سے بآسانی ادا کر کے نماز پڑھنی چاہئے تاکہ فساد اور ہر قسم کے خلل سے ان کی نماز محفوظ رہے۔
 (2) رکوع و تجدود نوں پرقدرت نہ ہو یا صرف سجدے پر قادر نہ ہو تو اگرچہ کھڑا ہو سکتا ہواں سے اصلاً قیام ساقط ہو جاتا ہے۔

لہذا اس صورت میں مریض بیٹھ کر بھی نماز پڑھ سکتا ہے بلکہ اس کے لئے افضل بیٹھ کر پڑھنا ہے اور ایسا مریض اگر کرسی پر بیٹھ کر نماز پڑھے تو اس کی بھی سنجائش ہے کہ کرسی پر بیٹھے بیٹھے رکوع و تجدود بھی اشارہ سے بآسانی کئے جاسکتے ہیں، یوں پوری نماز بیٹھے بیٹھے ادا ہو جائے گی، پہلی صورت کی طرح بے جا وقت اور فساد نماز وغیرہ کا اندر یہ اس صورت میں نہیں ہوتا۔

مگر چونکہ حتی الامکان دوز انوں بیٹھنا چاہئے کہ مستحب ہے اس لئے کری
پر پاؤں لٹکا کر بیٹھنے سے احتراز کرنا چاہئے، جس طرح آسان ہو زمین ہی پر بیٹھ
کر نماز ادا کی جائے، دوز انوں بیٹھنا آسان ہو یاد و سری طرح بیٹھنے کے برابر ہوتا
دوز انوں بیٹھنا مستحب ہے ورنہ جس میں آسانی ہو چار زانوں یا اکٹروں یا ایک
پاؤں کھڑا کر کے ایک بچھا کراسی طرح بیٹھ جائے، ہاں اگر زمین پر بیٹھا ہی نہ جائے
تو اس دوسرا صورت میں کرسی یا اسٹول یا تخت وغیرہ پر پاؤں لٹکا کر بیٹھ سکتے ہیں
مگر بلا وجہ بیک لگانے سے پھر بھی احتراز کیا جائے کہ بیٹھ کر نماز پڑھنے کی جنہیں
اجازت ہوتی ہے حتی الامکان انہیں بیک لگانے سے احتراز کرنا چاہئے اور ادب و
تعظیم اور سنت کے مطابق افعال بجالانے کی کوشش کرنی چاہئے۔

اس صورت میں چونکہ بیٹھ کر پڑھنے کی رخصت ملنے کا اصل سبب روکع
و وجود پر قادر نہ ہونا ہے اس لئے روکع وجود کا اشارہ کرنا ہو گا اور سجدے کے اشارہ
میں روکع سے زیادہ سر جھکانا ضروری ہے، اس بات کا بھی خیال رکھا جائے ورنہ
نمازنہ ہوگی۔

کرسی پر بیٹھنے والا پورا قیام یا کچھ قیام صف سے آگے نکل کر کرے تو اس کا حکم

مکنہ دو صورتیں بنتی ہیں: (1) صف کی سیدھی میں کرسی ہونے کی وجہ سے
وہ خود صف سے آگے جدا ہو کر کھڑا ہو گا جیسا کہ عام طور پر لوگ کھڑے ہوتے ہیں
(2) یا پھر کرسی صف سے پیچھے کر کے خود صف کی سیدھی میں کھڑا ہو گا تو بیٹھنے کی صورت

میں صاف سے جدا ہوگا اور اس کی کرسی کی وجہ سے پچھلی صاف بھی خراب ہو گی۔

لہذا دونوں صورتوں میں صاف بندی میں خلل کی مکروہ صورت کا ارتکاب لازم آئے گا جبکہ صاف کی درستگی کی احادیث میں بہت تاکید آئی ہے کہ صاف برابر ہو، مقداری آگے پیچھے نہ ہوں، سب کی گرد نہیں، کند ہے، ٹخنے آپس میں محااذی یعنی ایک سیدھی میں ہوں۔

اب کرسی پر بیٹھنے والوں کا جائزہ لیا جائے تو جو شخص زمین پر سجدہ کرنے پر قادر نہیں اگر وہ مجبوراً کرسی پر نماز جماعت کے ساتھ پڑھ تو اسے کرسی پر بیٹھ کر اشاروں سے نماز پڑھنی چاہئے تاکہ کھڑے ہونے کی صورت میں صاف بندی میں خلل نہ آئے اور کراہت کا مرتكب نہ ہو۔ اور ہو سکے تو بغیر کرسی کے نماز پڑھ کہ اس صورت میں قیام کرنے اور پھر بیٹھ جانے دونوں صورتوں میں صاف بندی میں خلل نہیں آتا۔

اور جو سجدہ پر قادر ہے پورے قیام پر قادر نہیں بعض پر قادر ہے اس کے لئے چونکہ ضروری ہے کہ جتنے پر قادر ہے اتنا قیام کرے یہاں تک کے تکمیر تحریمہ کہہ سکتا ہو تو وہی کھڑے ہو کر کہنے ورنہ اس کی نماز نہ ہو گی لہذا ایسے شخص کے لئے جماعت کے ساتھ کرسی پر بیٹھ کر نماز ادا کرنے میں شرعاً کوئی مجبوری نہیں ہو سکتی کہ جب سجدے پر وہ قادر ہے کچھ قیام بھی کر سکتا ہے تو قیام کے بعد اسے زمین ہی پر بیٹھنا ہو گا تو پھر کرسی کس کام کی ہے دوسروں کی ریس میں محض راحت کے لئے بیٹھنا کیا عذر بن سکتا ہے ہرگز نہیں! اگر بیٹھنے اور اٹھنے میں دقت ہو گی اس لئے تھوڑی دیر کے لئے

قیام کے بعد کرسی پر بیٹھ جاتے ہیں تو انہیں تھوڑی دِقَّت برداشت کر لینی چاہئے۔

لہذا ایسے حضرات صف میں زمین پر نماز پڑھیں، جتنا قیام کر سکتے ہوں صف میں کھڑے ہوں، باقی بیٹھ جائیں اور رکوع و تکوہد حقیقتاً کر کے اپنی نماز مکمل کریں، ہو سلتا ہے کہ بہت سے اس قسم کے لوگ محض کرسی کے چکر میں رکوع و تکوہد پر قادر ہونے کے باوجود اشارے سے نماز پڑھتے ہوں ان کی تو یوں نمازیں بھی ضائع ہو جاتی ہیں۔ انہیں جو درست مسئلہ بتائے، سمجھائے، اس پر عمل کی راہ دکھائے، کرسی کی نفیات کی وجہ سے بعض لوگ اسے دشمن سمجھتے ہیں انہیں ہوش کرنا چاہئے، سمجھانے والا ان کا دشمن نہیں خیر خواہ ہے، ان کی نمازوں کا تحفظ چاہتا ہے، انہیں اپنا عمل درست کر لینا چاہئے۔

مسجد میں دورانِ جماعت کر سیاں کہاں رکھنی چاہئیں

کرسیاں صف کے کناروں پر رکھی جائیں، صف کے درمیان رکھنے کی وجہ سے بلا وجہ نمازوں کو وحشت ہوگی، صف درست کرنے میں بعض اوقات درمیان میں رکھی ہوئی کرسی کی وجہ سے خلل آتا ہے، صف بناتے ہوئے کھڑے کھڑے سر کنا آسان ہوتا ہے مگر کرسی نیچے میں رکھی ہو تو اسے سر کاتے ہوئے صف درست کرنا مشکل کام ہے، عام طور پر کرسیاں کنارے ہی پر رکھی جاتی ہیں یہی مناسب ہے مگر بعض مساجد میں دائیں بائیں کے کناروں پر لائے چار پانچ کرسیاں سجائی ہوتی ہیں بعض کرسی پر بیٹھنے والے تکبیر اولی سے پہلے آجاتے ہیں بعض کرسیاں خالی ہوتی ہیں میں نماز شروع ہوتے وقت وہی دِقَّت کہ خالی کرسیوں کو اٹھانے

میں کرنی پڑتی ہے، بعض لاپرواہی سے ایسے ہی نیت باندھ لیتے ہیں صاف پوری نہیں کرتے، اس جانب بھی توجہ دینی چاہئے، پہلے سے کرسیاں نہ سجائی جائیں، کوئی معذور و مریض ہو گا تو پہلی دوسری تیسری جس صاف میں اسے جگہ ملے گی اسی کے کنارے اپنی کرسی رکھ لے گا۔

عام طور پر کرسیوں کی دیکھ بھال بھی مسجد کے موذن اور خادم کو کرنی ہوتی ہے یہ بھی بلا وجہ کی ایک وقت ان کے سرڈالنا ہے، بعض اوقات بعض بزرگوں کی مسجد کے موذن یا خادم سے انجھنے اور انہیں جھاڑنے کی خبریں بھی ملتی رہتی ہیں اور بہت سے لوگوں نے ہو سکتا ہے اس کا مشاہدہ بھی کیا ہو، اس لئے کرسی پر اگر مسجد میں بیٹھنا ہی ہے تو تمام تر شرعی اور عقلی تقاضوں اور احتیاطوں کے ساتھ بیٹھا جائے تاکہ نماز بھی درست ادا ہو اور دوسرے نمازوں کو بھی کسی قسم کی پریشانی و حاشت نہ ہو۔ ایک اور مسئلہ جو عام طور پر جماعت کی نماز میں دیکھا جاتا ہے کہ کرسیاں چونکہ

اگلی صفوں میں کناروں پر رکھی ہوتی ہیں اور بعض معذور و مجبور حضرات دیر میں آتے ہیں اور دورانِ خطبہ اپنی کرسی تک پہنچنے کے لئے گردنوں کو پھلانگتے ہوئے جاتے ہیں، یہ بھی جائز نہیں کہ حدیث شریف میں ہے کہ ”جس نے جمعہ کے دن لوگوں کی گروئیں پھلانگ میں اس نے جہنم کی طرف پل بنایا۔“^(۱) صدر الشریعہ رَحْمَةُ اللَّهِ تَعَالَیٰ علیہ یہ حدیث نقل کرنے کے بعد فرماتے ہیں کہ حدیث میں لفظ ”اتخذ جسرا“ واقع ہوا ہے اس کو معروف و مجهول دونوں طرح پڑھ سکتے ہیں اور یہ ترجمہ معروف

①سنن الترمذی، ابواب الجمعة، باب ما جاء في كراهة التخطي يوم الجمعة،

. ۵۱۳، الحديث: ۴۸/۲

کا ہے اور مجھوں پڑھیں تو مطلب یہ ہو گا کہ خود پل بنا دیا جائے گا یعنی جس طرح لوگوں کی گرد نیں اس نے پھلانگی ہیں اس کو قیامت کے دن جہنم میں جانے کا پل بنایا جائے گا کہ اس کے اوپر سے چڑھ کر لوگ جائیں۔

ایک اور حدیث شریف میں ہے کہ ایک شخص لوگوں کی گرد نیں پھلانگتے ہوئے آئے اور حضور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ خطبہ فرماتے ہیں تھے، ارشاد فرمایا:
بیٹھ جا! تو نے ایذا پہنچائی^(۱) -^(۲)

تفصیل: جماعت سے نماز پڑھنے والا کرسی پر بیٹھ کر پڑھے۔ اس حوالے سے کافی تفصیل بیان ہو چکی کہ جس کا پڑھنا جائز بھی ہے اُسے بھی چاہئے کہ صرف بندی میں خلل نہ آئے، نمازیوں کو وحشت نہ ہو اس کا خیال رکھے! لیکن منفرد ہو یا جماعت کے ساتھ پڑھنے والا اگر مجبوراً کرسی پر بیٹھ کر نماز اختیاط کے ساتھ پڑھ کے اس کی گنجائش ہے اس میں حرج نہیں، تو ایسوں کو کرسی پر سے اٹھانے میں بے جاشدت برتنا اور انہیں مُتقرّر کرنے کی بھی ہرگز اجازت نہیں۔ فساد کی، کراہت و خلل پر مشتمل اور اجازت کی صورتوں کو اچھی طرح سمجھ لیا جائے! انہیں غلط ملط نہ کیا جائے۔

اس فتویٰ میں مسائل کافی سہل کر کے بیان کئے گئے ہیں مگر پھر بھی ہو سکتا ہے کہ کچھ لوگوں کو کسی معمتمد عالم یا مستند مفتی سے سمجھنے کی حاجت رہے۔

①سنن ابی داؤد، کتاب الصلاة، باب تحطی رقاب الناس يوم الجمعة، ۴۱۳/۱
الحدیث: ۱۱۱۸۔

②بحوالہ بہار شریعت، حصہ چہارم، ۶۱/۱، ۷۶۲۔

نوت: چونکہ ان ائمہ مسائل سے بہت سے لوگ غافل ہیں اور دوسروں کی ریس میں کرسی پر سوار تو ہو جاتے ہیں مگر ضروری مسائل سے غافل ہو کر اپنی نمازوں کو خراب کرتے ہیں، اس لئے ان مسائل کی بھرپور طریقے سے اشاعت کر کے عامۃ الناس کو غلطیوں سے بچانا چاہیے۔ بالخصوص مساجد کے ائمہ و خطباء اگر وقایف قائم نہیں بیان کرتے رہیں تو بہت سے لوگوں کا بھلا ہو گا بلکہ ضروری مسائل بغیر دلائل کے علیحدہ کر کے مساجد وغیرہ ائمہ جگہوں پر آؤ یا اس کرنا بھی مفید ثابت ہو گا۔

مُتَعَلِّمَةُ جُزْئِيَّاتٍ

چنانچہ بخاری شریف میں ہے: عن عمران بن حصین رضی اللہ عنہ
قال کانت بی بواسیر فسألت النبي صلی اللہ علیہ وسلم عن الصلاة فقال
صل قائماً فإن لم تستطع فقاعداً فإن لم تستطع فعلى جنب يعني حضرت
عمران بن حصین رضی اللہ تعالیٰ عنہ سے روایت ہے، فرماتے ہیں کہ مجھے بواسیر کی
بیماری تھی تو میں نے اللہ عزوجل کے رسول صلی اللہ تعالیٰ علیہ وآلہ وسلم سے (اس
مرض میں) نماز کے متعلق سوال کیا تو آپ صلی اللہ تعالیٰ علیہ وآلہ وسلم نے فرمایا:
کھڑے ہو کر نماز پڑھو، اگر تمہیں اس کی طاقت نہ ہو تو بیٹھ کر اور اگر اس کی بھی
طاقت نہ ہو تو کروٹ کے بل لیٹ کر پڑھو۔ (۱)

کنز الدقاک میں ہے: "تعذر عليه القيام أو حاف زيادة المرض

صلی قاعداً يركع ويستجد و موميأ ان تعذر و يجعل سجوده اخفض ولا

¹..... صحيح البخاري، كتاب تفسير الصلاة، باب اذا لم يطع قاعداً صلی علی جنب،

يرفع الى وجهه شيئاً يسجد عليه فان فعل وهو يخوض رأسه صحيحاً ولا
لا، يعني (مرتضى) پر اگر قیام کرنا ممکن ہو یا اسے قیام کرنے کی صورت میں مرض
بڑھ جانے کا خوف ہو تو بیٹھ کر رکوع و سجود کے ساتھ نماز ادا کرے، اور اگر حقیقتاً رکوع
و سجود بھی معذر ہوں تو اشارے سے نماز پڑھے اور سجدہ کا اشارہ رکوع کی بنسبت
پست کرے، اور کوئی چیز پیشانی کے قریب اٹھا کر اس پر سجدہ کرنے کی اجازت
نہیں لیکن اگر کوئی چیز اٹھا کر اس پر سجدہ کر لیتا ہے تو اگر سجدہ میں بنسبت رکوع کے
زیادہ سر جھکایا تو نماز ہو گئی ورنہ نہیں ہو گی۔ (۱)

منیہ کی شرح حلی کبیر میں عَمَدَةُ الْمَحَقِّقِينَ عَلَى مَهْمَامَةِ ابْرَاهِيمَ حَبْلِي عَلَيْهِ

الرَّحْمَةُ فَرْمَاتَتِ هِيَ (والثانية) من الفرائض (القيام ولو صلی الفريضة قاعداً مع
القدرة على القيام لا تجوز) صلوته بخلاف النافلة على ما ياتى ان شاء الله
تعالى (وان عجز المريض عن القيام) عجزاً حقيقاً او حكماً كما اذا قدر
حقيقةً لكن يخاف بسببه زيادة مرض او بطء براء او يحد الما شديداً
(يصلی قاعداً يركع ويسجد) لحديث عمران بن حصين اخرجه الجماعة
الا مسلماً قال كانت بي بواسير فسألت النبي صلى الله عليه وسلم عن الصلة
فقال صل قائماً فان لم تستطع فقاعداً فان لم تستطع فعلى جنب زاد
النسائي فان لم تستطع فمستلقيا لا يكلف الله نفسا الا وسعها اما اذا
كان يقدر على القيام لكن يلحقه نوع مشقة من غير الم شديد ولا خوف

..... كنز الدقائق مع شرحه بحر الرائق، ۱۹۷ / ۲ . ①

از دیاد مرض او بظہر برء فلا یجوز له ترك القيام ولو قدر عليه متکتاً على عصا او خادم قال الحلوانی الصحيح انه يلزمہ القيام متکتاً ولو قدر على بعض القيام لا کله لزمه ذلك القدر حتى لو كان لا يقدر الا على قدر التحریمة لزمه ان یتحرم قائماً ثم یقعد (فإن لم يستطع الركوع والسجود) قاعداً ايضاً (او می براسه) لهم ايماء (وجعل السجود اخفاض من الركوع و لا یرفع الى وجهه شيئاً یسجد عليه) من و سادة او غيرها (وان قدر) المريض (على القيام دون الركوع والسجود) اى کان بحیث لو قام لا یقدر ان یركع و یسجد (لم یلزمہ القيام عندنا) بل یجوز ان یومی قاعداً وهو افضل خالفاً لزفر والثلاثة (و ذكر في الذخیرة) انه (اذا قدر على القيام والركوع دون السجود) یعنی یقدر ان یقوم و اذا قام یقدر ان یركع ولكن لا یقدر ان یسجد (لم یلزمہ القيام وعلیه ان یصلی قاعداً بالایماء) فقوله لم یلزمہ القيام یفهم منه انه یجوز له الایماء فی كل من القيام و القعود و قوله وعلیه ان یصلی قاعداً یفهم منه ان القعود لازم وانه لا یجوز الایماء قائماً (و) لكن (اکثر المشايخ على انه) لا يجب عليه الایماء قاعداً بل (یغیر ان شاء صلی قائماً بالایماء وان شاء صلی قاعداً بالایماء) لكن الایماء قاعداً افضل لقربه من السجود یعنی فرائض نماز میں سے (دوسرافرض قیام ہے، اگر کوئی شخص قیام پر قدرت رکھنے کے باوجود بیکھر فرض نماز ادا کرے گا تو) اس کی وہ نماز (درست نہیں ہوگی) بخلاف فضل کے، اس کی تفصیل ان شاء اللہ آگے (اس کے مقام پر) مذکور ہوگی۔

(اگر مریض قیام کرنے سے عاجز ہو)، چاہے وہ عجیب تھی ہو یا حکمی مثلاً: فی نَهْسِ قِيَامٍ پُرْقَادِ رَوْبَهْ (اگر مریض قیام کی وجہ سے مرض بڑھ جانے یا دیر سے صحت یا بہونے کا خوف ہو، یا قیام کی وجہ سے شدید روح محسوس ہوتا ہو تو ان صورتوں میں (بیٹھ کر رکوع و تجدوں کے ساتھ نماز ادا کرے گا)، اس کی دلیل حضرت عمران بن حُصَيْن رَضِيَ اللَّهُ تَعَالَى عَنْهُ کی روایت ہے کہ جسے امام مسلم کے علاوہ محدثین کی جماعت نے روایت کیا کہ آپ رَضِيَ اللَّهُ تَعَالَى عَنْهُ فرماتے ہیں کہ مجھے بواسیر کی بیماری تھی تو میں نے حضور اقدس صَلَّى اللَّهُ تَعَالَى عَلَيْهِ وَسَلَّمَ سے نماز کے متعلق سوال کیا تو آپ صَلَّى اللَّهُ تَعَالَى عَلَيْهِ وَلَهُ وَسَلَّمَ نے ارشاد فرمایا: ”کھڑے ہو کر نماز پڑھو، اگر اس کی استطاعت نہ ہو تو بیٹھ کر اور اگر اس کی بھی استطاعت نہ ہو تو کروٹ کے بل لیٹ کر نماز پڑھو، نسائی شریف کی روایت میں مزید اس بات کا بھی اضافہ ہے کہ اور اگر اس کی بھی استطاعت نہ ہو تو چت لیٹ کر نماز پڑھو، اللَّهُ تَعَالَى اکسی جان پر اس کی طاقت سے زیادہ بوجھ نہیں ڈالتا۔“ البتہ اگر قیام پر قادر بھی ہوا تو تھوڑی بہت مشقت اسے ہوتی ہے مگر قیام کی وجہ سے اسے درد شدید نہیں ہوگا اور نہ ہی مرض بڑھنے یا دیر سے شفایا ب ہونے کا خوف ہے تو (اس معمولی تکلیف کی وجہ سے) قیام ترک کرنے کی اجازت نہیں ہوگی بلکہ عصایا خادم پر ٹیک لگا کر قیام کر سکتا ہو تو امام خلوانی علیہ الرحمۃ فرماتے ہیں کہ صحیح قول کے مطابق اس شخص پر ٹیک لگا کر قیام کرنا لازم ہے، اور اگر کچھ دیر کھڑا ہو سکتا ہے تو اسی قدر قیام لازم ہے جتنی کہ اگر صرف تکبیر تحریم کھڑے ہو کر کہہ سکتا ہے تو اتنا ہی لازم ہے کہ کھڑے ہو کر تکبیر تحریم کہے پھر بیٹھ جائے۔ (اور اگر مریض رکوع و)

سجود پر بھی قادر نہ ہو تو) بیٹھ کر (اشارے سے نماز پڑھنے اور سجدہ کا اشارہ رکوع کی بحسبت زیادہ پست کرے اور سجدہ کے لئے پیشانی کی طرف) تکیہ وغیرہ (کوئی چیز نہ اٹھائے)..... اور مریض (اگر کھڑا ہو سکتا ہے عگر رکوع و تحویل نہیں کر سکتا تو ہمارے نزدیک اس پر قیام لازم نہیں)، وہ بیٹھ کر اشارے سے نماز پڑھ سکتا ہے بلکہ یہی اس کے لئے افضل ہے برخلاف امام رُفر اور ائمۂ شاکرۃ کے..... (ذخیرہ میں مذکور ہے کہ جو شخص قیام و رکوع پر قادر ہو مگر سجدہ پر قدرت نہ رکھتا ہو تو اس پر قیام لازم نہیں ہے، اس پر لازم ہے کہ بیٹھ کر اشارے سے نماز ادا کرے)، اہ۔ صاحب ذخیرہ کے فرمان "لِم يَلْرَمِه الْقِيَام" سے یہ سمجھ میں آتا ہے کہ اسے دونوں صورتوں کی اجازت ہے کہ کھڑے ہو کر اشارے سے نماز پڑھنے یا بیٹھ کر بہر صورت جائز ہے لیکن آگے ذکر کردہ عبارت "عَلَيْهِ أَنْ يَصْلِي قَاعِدًا" سے یہ معلوم ہوتا ہے کہ اس پر قلعود لازم ہے، کھڑے ہو کر اشارے سے ادا کرنے کی اجازت نہیں، لیکن (اکثر مثالیٰ خاص کا مذہب یہ ہے کہ) اس پر بیٹھ کر نماز ادا کرنا واجب نہیں ہے (اسے اختیار ہے کہ کھڑے ہو کر اشارے سے نماز ادا کرے یا بیٹھ کر) البتہ بیٹھ کر ادا کرنا افضل ہے کہ یہ سجدہ کی حالت سے زیادہ قریب ہے۔^(۱)

تَوْيِيرُ الابصار و دُرِّيَّاتِهِ میں ہے: "(وَمِنْهَا الْقِيَامُ فِي فَرْضٍ) وَمُلْحِقُ بِهِ وَسْنَةٌ فَجْرٌ فِي الاصْحِ (لِقَادِرٍ عَلَيْهِ) وَعَلَى السَّجْدَةِ، فَلَوْ قَدْرَ عَلَيْهِ دُونَ السَّجْدَةِ نَدْبٌ أَيْمَأْهُ قَاعِدًا وَكَذَا مِنْ يَسِيلَ جَرَحَهُ لَوْ سَجَدَ وَقَدْ يَتَحَمَّلُ الْقَعُودُ كَمْنَ يَسِيلَ جَرَحَهُ إِذَا قَامَ أَوْ يَسِيلُ بُولَهُ أَوْ يَبْدُو رَبْعَ عُورَتِهِ أَوْ

.....از: حلیبی کبیر، ص ۲۶۱-۲۶۶، ملنقطاً.

يضعف عن القراءة أصلًا أو عن صوم رمضان ولو اضعفه عن القيام
الخروج لجماعة صلی فی بیته قائمًا به یفتی خلافاً للأشباء“ (یعنی انہیں
فرائض میں سے نماز فرض اور اس سے ملحوظ (یعنی واجب) اور اصح قول پر مستحب فخر
میں بھی قیام پر قادر شخص کیلئے قیام فرض ہے اور قادر سے مراد وہ شخص ہے کہ جو قیام
اور سجدہ دونوں پر قادر ہو لہذا اگر کوئی شخص قیام پر تو قادر ہے مگر سجدہ پر قادر نہیں تو اس
کے لئے بیٹھ کر اشارے سے نماز ادا کرنا مستحب ہے یونہی وہ شخص کہ سجدہ کرنے کی
صورت میں جس کا زخم بہتا ہو (اس کے لئے بھی بیٹھ کر اشارے سے نماز ادا کرنا مستحب
ہے) اور کبھی بیٹھ کر نماز ادا کرنا ہی مُستَعِّن ولازم ہو جاتا ہے جیسا کہ وہ شخص کہ کھڑے
ہونے سے جس کا زخم بہتا ہو یا پیشاب کے قطرے آتے ہوں یا کھڑے ہونے کی
وجہ سے چوتھائی ستر کھل جائے گا یا قیام کرنے کی صورت میں قراءۃت بالکل بھی
نہیں کر سکے گا یا رمضان کے روزے نہیں رکھ پائے گا (تو ان صورتوں میں بیٹھ کر ہی
نماز پڑھنا لازم ہے) اور اگر جماعت میں جانے کی وجہ سے قیام کرنے میں ضعف
پیدا ہوتا ہے (یعنی اگر مسجد میں حصول جماعت کے لئے جائے گا تو قیام نہیں کر سکے گا جبکہ
یہاں گھر میں پڑھتا ہے تو قیام کے ساتھ نماز ادا کر لے گا) تو اس صورت میں حکم یہ ہے
کہ گھر میں کھڑے ہو کر نماز ادا کرے گا اسی پرفتوی دیا گیا ہے، اشباہ میں مذکور قول
کے برخلاف۔^(۱)

مُثُن کی عبارت ”لقادر عليه“ کے تحت علامہ شامی علیہ الرحمۃ فرماتے

.....تلویر الابصار مع در مختار و رد المحتار، ۲ / ۱۶۳، ۱۶۴، ۱۶۵، ملتقطاً.

ہیں: ”فَلَوْ عَجَزَ عَنْهُ حَقِيقَةً وَهُوَ ظَاهِرٌ أَوْ حَكْمًا كَمَا لَوْ حَصَلَ لَهُ بِالْمَدِيدِ أَوْ خَافَ زِيَادَةَ الْمَرْضِ وَكَالْمَسَائِلِ الْآتِيَةِ فِي قَوْلِهِ ”وَقَدْ يَتَحَمَّلُ
 الْعَوْدَ...الخ“ فَإِنَّهُ يَسْقُطُ وَقَدْ يَسْقُطُ مَعَ الْقَدْرَةِ عَلَيْهِ فِيمَا لَوْ عَجَزَ عَنْ
 السَّجْوَدِ كَمَا افْتَصَرَ عَلَيْهِ الشَّارِحُ تَبَعًا لِلْبَحْرِ وَيُزَدَّادُ مَسَالَةً أُخْرَى وَهِيَ
 الصلوة في السفينة الحاربة فانه يصلى فيها فاعداً مع القدرة على القيام
 عند الامام“ یعنی اگر کوئی شخص حقیقتاً قیام سے عاجز ہو اور یہ صورت ظاہر ہے یا حکماً
 عاجز ہو جیسے قیام کی وجہ سے اسے شدید درد ہو گا یا مرض بڑھ جانے کا خوف ہے اسی
 طرح ”ور“ کی عبارت ”وَقَدْ يَتَحَمَّلُ“ میں جو صورتیں آرہی ہیں تو وہ بھی عجز حکمی
 میں داخل ہیں ان صورتوں میں بھی قیام ساقط ہو جائے گا، اور کبھی قیام پر قدرت
 کے باوجود بھی قیام ساقط ہو جاتا ہے جیسا کہ سجدہ سے عاجز ہونے کی صورت میں
 قیام ساقط ہو جاتا ہے، شارح علیہ الرَّحْمَةَ نے ”بَحْر“ کی اتباع میں صرف اسی پر
 اقصار کیا ہے اور اس پر ایک دوسرا مسئلہ اضافہ کیا جائے گا وہ چلتی ہوئی گشتنی میں
 نماز ادا کرنے کا ہے کہ اگرچہ قیام پر قادر ہو امام عظیم علیہ الرَّحْمَةَ کے نزدیک بیٹھ
 کر نماز ادا کر سکتا ہے۔

اور ”فَلَوْ قَدْرَ عَلَيْهِ“ کے تحت فرماتے ہیں: ”ای علی القیام وحدہ
 او مع الرکوع کما فی المنيۃ“ یعنی صرف قیام پر قادر ہو یا قیام کے ساتھ رکوع
 پر بھی قادر ہو (بہر صورت حکم ایک ہے کہ جب سجدہ سے عاجز ہے تو قیام ساقط ہو جائیگا)
 جیسے کہ ”منیۃ“ میں مذکور ہے۔ (۱)

۱.....رد المحتار، ۲/۱۶۴.

اسی میں ”صلوٰۃ المریض“ کے باب میں ایک مسئلہ کی تحقیق کرتے ہوئے ارشاد فرماتے ہیں: ”ان کان الموضع مما يصح السجود عليه كحجر“

مثلاً ولم يزد ارتفاعه على قدر لبنة او لبنتين فهو سجود حقيقى
بل يظهر لى أنه لو كان قادرًا على وضع شئ على الأرض مما يصح السجود عليه أنه يلزم ذلك“ کہ اگر وہ زمین پر رکھی چیز ایسی ہے کہ جس پر سجدہ کرنادرست ہے مثلاً پتھر پر کیا اور وہ ایک یادوائیوں سے زیادہ بلند بھی نہیں تو اس پر کیا جانے والا سجدہ حقیقی سجدہ ہے بلکہ میرے لئے تو یہ بات ظاہر ہو رہی ہے کہ اگر کوئی شخص زمین پر ایسی چیز کہ جس پر سجدہ صحیح ہو رکھ کر سجدہ کر سکتا ہے تو اس پر ایسا کرنا لازم ہے۔^(۱)

امام اہلسنت امام احمد رضا خان علیہ الرحمۃ الرحمن اپنے ایک تحقیقی فتوے میں فرضیت قیام میں کوتا ہی کرنے والوں کو تنبیہ کرتے ہوئے فرماتے ہیں: ”آج کل بہت بھال^(۲) ذرا سی بے طاقتی مرض یا کمرب سن^(۳) میں ہرے سے بیٹھ کر فرض پڑھتے ہیں حالانکہ اولاد ان میں بہت ایسے ہیں کہ ہمت کریں تو پورے فرض کھڑے ہو کر ادا کر سکتے ہیں اور اس ادا سے نہ ان کا مرض بڑھے نہ کوئی نیا مرض لاحق ہونے گر پڑنے کی حالت ہونے دور ان سر^(۴) وغیرہ کوئی سخت آئم شدید ہو صرف ایک لوگونہ^(۵) مشقت و تکلیف ہے جس سے بچ کر صراحۃ نماز یں کھوتے ہیں ہم نے مُشاہدہ کیا ہے وہی لوگ جنہوں نے بھیلہ ضعف و مرض فرض بیٹھ کر پڑھتے اور وہی بالتوں میں اتنی دیر

۱ رد المحتار، ۲ / ۶۸۶۔ ۲ ایک طرح کی۔ ۳ بڑھا پا۔ ۴ یعنی ناواقف لوگ۔ ۵ سرگھومنا / پچرانا۔

کھڑے رہے کہ اُتنی دیر میں دس بارہ رکعت ادا کر لیتے ایسی حالت میں ہرگز قعود کی اجازت نہیں بلکہ فرض ہے کہ پورے فرض قیام سے ادا کریں۔ ”کافی شرح وافی“ میں ہے: ”ان لحقہ نوع مشقة لم يجز ترك القيام“ اگر آدنی مشقت لاحق ہو تو تركِ قیام جائز نہ ہوگا۔ (ت)

ثالیاً: مانا کر انہیں اپنے تجربہ سا بقہ خواہ کسی طبیب مسلمان حاذق عادل مشتوق الحال^(۱) غیر ظاہر افسق^(۲) کے اخبار^(۳) خواہ اپنے ظاہر حال کے نظر صحیح سے جو کم ہمتی و آرام طبی پر منہ ہو بٹن غالب معلوم ہے کہ قیام سے کوئی مرض جدید یا مرض موجود شدید و مدید^(۴) ہو گا مگر یہ بات طول قیام میں ہو گی تھوڑی دیر کھڑے ہونے کی یقیناً طاقت رکھتے ہیں تو ان پر فرض تھا کہ جتنے قیام کی طاقت تھی اتنا ادا کرتے یہاں تک کہ اگر صرف اللہ اکبر کھڑے ہو کر کہہ سکتے تھے تو اتنا ہی قیام میں ادا کرتے جب وہ غلبہ نہیں کی حالت پیش آتی تو بیٹھ جاتے یہ ابتدا سے بیٹھ کر پڑھنا بھی ان کی نماز کا مفسد ہوا۔

ثالثاً: ایسا بھی ہوتا ہے کہ آدمی اپنے آپ بقدر تکبیر بھی کھڑے ہونے کی قوت نہیں رکھتا مگر عصا کے سہارے سے یا کسی آدمی خواہ دیوار یا تنکیہ لگا کر گل یا بعض قیام پر قادر ہے تو اس پر فرض ہے کہ جتنا قیام اس سہارے یا تنکیہ کے ذریعے سے کر سکے بجالائے، گل تو گل یا بعض تو بعض ورنہ صحیح مذہب میں اس کی نماز نہ ہو گی ”فقد مر من الدرو لو متکھاً على عصا او حائط“ (ذر کے حوالے سے گزارا اگرچہ عصا یا دیوار کے سہارے سے کھڑا ہو سکے۔ ت)

۱..... جس کا تیک یا بد ہوتا لوگوں پر ظاہر نہ ہو۔ ۳..... بتانا۔

۲..... جس کا فشق ظاہر نہ ہو۔ ۴..... طویل۔

تبیین الحقائق میں ہے: ”لو قدر علی القیام متکثراً (قال الحلوانی)

الصحيح انه يصلی قائماً متکثراً ولا يجزيه غير ذلك و كذلك لو قدر ان
يعتمد على عصا او على خادم له فانه يقوم ويتكىء“ اگر سہارے سے قیام
کر سکتا ہو (حلوانی نے کہا) تو صحیح یہی ہے کہ سہارے سے کھڑے ہو کر نماز ادا کرے
اس کے علاوہ کفایت نہ کر لیں اور اسی طرح اگر عصا یا خادم کے سہارے سے کھڑا
ہو سکتا ہے تو قیام کرے اور سہارے سے نماز ادا کرے۔ (ت)

یہ سب مسائل خوب سمجھ لئے جائیں باقی اس مسئلہ کی تفصیل تام^(۱) و
تحقیق ہمارے فتاویٰ میں ہے جس پر اطلاع نہایت ضرور و آہم کہ آجکل ناوافی
سے جاہل بعض مدعاو علم بھی ان احکام کا خلاف کر کے ناحق اپنی نمازیں کھوتے
اور صراحةً مرتکب گناہ و تاریک الصلوٰۃ ہوتے ہیں۔^(۲)

صدر الشریعہ مفتی امجد علی اعظمی علیہ الرحمۃ بهار شریعت میں ”فرضیت قیام
کے بیان“ میں فرماتے ہیں:

(۱) فرض و تروییدین و سنت فخر میں قیام فرض ہے کہ بلاعذر صحیح بیٹھ کر یہ نمازیں
پڑھنے گا، نہ ہوں گی۔

(۲) اگر اننا کمزور ہے کہ مسجد میں جماعت کے لئے جانے کے بعد کھڑے ہو کر نہ
پڑھ سکے گا اور گھر میں پڑھنے تو کھڑا ہو کر پڑھ سکتا ہے تو گھر میں پڑھے، جماعت
میسر ہو تو جماعت سے درنہ تہبا۔

۲ فتاویٰ رضویہ، ۱۶۰/۶۔

۱ مکمل تفصیل۔

(3) کھڑے ہونے سے محض کچھ تکلیف ہونا عذر نہیں، بلکہ قیام اس وقت ساقط ہوگا کہ کھڑا نہ ہو سکے یا سجدہ نہ کر سکے یا کھڑے ہونے یا سجدہ کرنے میں زخم بہتا ہے یا کھڑے ہونے میں قطرہ آتا ہے یا چوتھائی ستر ٹھلتا ہے یا قراءت سے مجبور محض ہو جاتا ہے۔ یو ہیں کھڑا ہوتا ہے مگر اس سے مرض میں زیادتی ہوتی ہے یاد یہ میں اچھا ہو گایا ناقابل برداشت تکلیف ہو گی، تو بیٹھ کر پڑھے۔

(4) اگر عصا یا خادم یا دیوار پر ٹیک لگا کہ کھڑا ہو سکتا ہے، تو فرض ہے کہ کھڑا ہو کر پڑھے۔ اگر کچھ دیکھی کھڑا ہو سکتا ہے اگرچہ اتنا ہی کہ کھڑا ہو کر اللہ اکبر کہہ لے، تو فرض ہے کہ کھڑا ہو کر اتنا کہہ لے پھر بیٹھ جائے۔

تبغیہ ضروری "آج کل عموماً یہ بات دیکھی جاتی ہے کہ جہاں ذرا بُخار آیا یا خفیف سی تکلیف ہوئی بیٹھ کر نماز شروع کر دی، حالانکہ وہی لوگ اسی حالت میں دس دس پندرہ پندرہ منٹ بلکہ زیادہ کھڑے ہو کر ادھر ادھر کی باتیں کر لیا کرتے ہیں ان کو چاہیے کہ ان مسائل سے متنبہ ہوں اور جتنی نمازیں باوجود قدرت قیام بیٹھ کر پڑھی ہوں ان کا اعادہ فرض ہے۔ یو ہیں اگر ویسے کھڑا نہ ہو سکتا تھا مگر عصا یا دیوار یا آدمی کے سہارے کھڑا ہونا ممکن تھا تو وہ نمازیں بھی نہ ہوئیں ان کا پھیرنا فرض،"^(۱) بہار شریعت میں "مریض کی نماز کے بیان" میں بھی اس حوالے سے ضروری مسائل درج ہیں چند منتخب مسائل ملاحظہ ہوں:

(5) جو شخص بوجہ بیماری کے کھڑے ہو کر نماز پڑھنے پر قادر نہیں کہ کھڑے ہو کر

پڑھنے سے ضرر^(۱) لاحق ہو گا یا مرض بڑھ جائے گا یاد ریمیں اچھا ہو گا یا چکر آتا یا کھڑے ہو کر پڑھنے سے قطرہ آئے گا یا بہت شدید دردنا قابل برداشت پیدا ہو جائے کاتوان سب صورتوں میں بیٹھ کر رکوع وجود کے ساتھ نماز پڑھے۔

(6) اگر اپنے آپ بیٹھ بھی نہیں سکتا مگر اڑکا یا غلام یا خادم یا کوئی اجنبی شخص وہاں ہے کہ بھادے گا تو بیٹھ کر پڑھنا ضروری ہے اور اگر بیٹھا نہیں رہ سکتا تو تکیہ یاد یاوار یا کسی شخص پر ٹیک لگا کر پڑھے یہ بھی نہ ہو سکے تو لیٹ کر پڑھے اور بیٹھ کر پڑھنا ممکن ہو تو لیٹ کر نماز نہ ہوگی۔

(7) بیٹھ کر پڑھنے میں کسی خاص طور پر بیٹھنا ضروری نہیں بلکہ مریض پر جس طرح آسانی ہواں طرح بیٹھے۔ ہاں دوزانو بیٹھنا آسان ہو یا دوسرا طرح بیٹھنے کے برابر ہو تو دوزانو بہتر ہے ورنہ جو آسان ہوا اختیار کرے۔

(8) کھڑا ہو سکتا ہے مگر رکوع وجود نہیں کر سکتا یا صرف سجدہ نہیں کر سکتا مثلاً علق وغیرہ میں پھوڑا ہے کہ سجدہ کرنے سے بھے گا تو بھی بیٹھ کر اشارہ سے پڑھ سکتا ہے بلکہ بھی بہتر ہے اور اس صورت میں یہ بھی کر سکتا ہے کہ کھڑے ہو کر پڑھے اور رکوع کے لیے اشارہ کرے یا رکوع پر قادر ہو تو رکوع کرے پھر بیٹھ کر سجدہ کے لیے اشارہ کرے۔

(9) اشارہ کی صورت میں سجدہ کا اشارہ رکوع سے پست ہونا ضروری ہے (سجدے کے لئے زیادہ سر نہ جھکا یا تو اشارے سے سجدہ ادا ہی نہ ہو گا نماز بھی نہ ہوگی) مگر یہ ضرور نہیں کہ سر کو بالکل زمین سے قریب کر دے سجدہ کے لئے تکیہ وغیرہ کوئی چیز پیشانی کے قریب اٹھا کر اس پر سجدہ کرنا مکروہ تحریکی (گناہ) ہے خواہ خود اسی نے وہ چیز انھائی

.....نقضان۔ ①

ہو یاد و سرے نے۔

- (10) اگر کوئی اوپنچی چیز میں پر کھی ہوئی ہے اُس پر سجدہ کیا اور رکوع کے لیے صرف اشارہ نہ ہوا بلکہ پیٹھ بھی جھکائی تو صحیح ہے بشرطیکہ سجدہ کے شرائط پائے جائیں مثلاً اس چیز کا سخت ہونا جس پر سجدہ کیا کہ اس قدر پیشانی دب گئی ہو کہ پھر دبانے سے نہ دبے اور اس کی اوپنچائی بارہ انگل سے زیادہ نہ ہو۔ ان شرائط کے پائے جانے کے بعد حقیقتہ رکوع و تجدود پائے گئے، اشارہ سے پڑھنے والا اسے نہ کہیں گے اور کھڑا ہو کر پڑھنے والا اس کی اقتدا کر سکتا ہے اور یہ شخص جب اس طرح رکوع و تجدود کر سکتا ہے اور قیام پر قادر ہے تو اس پر قیام فرض ہے یا آشنا نماز⁽¹⁾ میں قیام پر قادر ہو گیا تو جو باقی ہے اسے کھڑے ہو کر پڑھنا فرض ہے لہذا جو شخص زمین پر سجدہ نہیں کر سکتا مگر شرائط مذکورہ کے ساتھ کوئی چیز زمین پر رکھ کر سجدہ کر سکتا ہے، اس پر فرض ہے کہ اسی طرح سجدہ کرے اشارہ جائز نہیں اور اگر وہ چیز جس پر سجدہ کیا یعنی نہیں تو حقیقتہ تجدود نہ پایا گیا بلکہ سجدہ کے لیے اشارہ ہوا لہذا کھڑا ہونے والا اس کی اقتدا نہیں کر سکتا اور اگر یہ شخص آشنا نماز میں قیام پر قادر ہوا تو سرے سے پڑھ۔
- (11) پیشانی میں زخم ہے کہ سجدہ کے لیے ما تھا نہیں لگا سکتا تو ناک پر سجدہ کرے اور ایسا نہ کیا بلکہ اشارہ کیا تو نماز نہ ہوئی۔⁽²⁾

بہار شریعت سے یہ گل گیارہ مسائل بیان ہوئے جو فرضیت قیام اور مریض کی نماز کے علیحدہ علیحدہ بیان میں مذکور ہیں، سہولت کے لئے ترتیب کے

..... بہار شریعت، ۱/۲۰-۲۲، مختصر۔ ②

۱ دوران نماز۔

ساتھ ان پر نمبر ۳۱ دیئے ہیں، صرف ان گیارہ مسائل کو اگر تکرار کے ساتھ سمجھ کر ذہن نشین کر لیا جائے تو بیٹھ کر یا اشاروں سے نماز پڑھنے والوں پر ان کی نمازوں کا حکم صاف ظاہر ہو جائے گا بلکہ جو مریض و مجبور نہیں ہیں انہیں بھی ان مسائل کو سیکھ لینا چاہئے کہ کبھی خود بھی ان کی ضرورت پڑھنے ہے ورنہ دوسرے مسلمان مریضوں کی حتیٰ الامکان شرعی رہنمائی کے حوالے سے کام آئیں گے

کرسی کے آگے لگی ہوئی تختی پر سر رکھ کر سجدہ کرنے کا حکم

کرسی کے آگے سجدے کیلئے میبل نما تختی جو لوگی ہوتی ہے کرسی پر بیٹھنے والے اس پر سر جما کر سجدہ کر لیتے ہیں ان کا یہ طریقہ درست نہیں کیونکہ یہ حقیقتاً سجدہ نہیں بلکہ سجدے کا اشارہ ہے۔ اور اشارہ سر سے کرنا ہوتا ہے اس کے ساتھ کمر جھکانا ضروری نہیں، رکوع کے اشارے میں سر کو جھکائیں اور سجدے کے اشارے میں اس سے زیادہ جھکائیں، تو کرسی کے ساتھ لگی تختی پر سر رکھنا بالکل غیر ضروری ہے اور عام طور پر وہ لوگ ایسا کرتے ہیں جو مریض کی نماز پڑھنے کے ضروری مسائل سے واقف نہیں ہوتے انہیں نرمی کے ساتھ سمجھا دیا جائے کہ وہ ایسا نہ کریں۔

اور حقیقتاً سجدہ جن پر کرنا ضروری ہوتا ہے ان کا اس تختی پر سر رکھنے کو کافی سمجھنا اعلیٰ درجے کی جہالت ہے، ان کی نماز ہی نہیں ہوتی ہے، کرسی کی تختی پر سر رکھنے سے حقیقتاً سجدہ ادا نہیں ہوتا، جب سجدہ ادا نہیں ہوتا تو نماز بھی نہیں ہوتی، سجدہ زمین پر یا زمین پر کر کی ہوئی کسی ایسی چیز پر جس کی بلندی بارہ انگلی سے زیادہ نہ

ہو کیا جائے تو حقیقی سجدہ ادا ہوتا ہے، اس پر قادر نہ ہو تو قیام بھی اصلاً ساقط ہو جاتا

ہے، رکوع و سجود کے اشارے کرنے ہوتے ہیں جیسا کہ اس حوالے سے کافی تفصیل اوپر گزر چکی۔

لہذا سجدہ کا اشارہ کرنے والوں کا کرسی کی تختی پر سر کھنا الغووبے جا ہے مگر چونکہ اشارہ پایا گیا اس لئے ان کی نماز ہو جاتی ہے جبکہ حقیقی سجدہ پر قادر حضرات کا ایسا کرنا واضح طور پر ناجائز ہے، ان کی نمازیں اس سے بر باد ہوتی ہیں۔

یاد رہے کہ جو مسئلہ حدیث شریف اور فقہی جزویت میں مذکور ہے کہ نمازی کا کوئی چیز اٹھا کر سجدہ کرنا یا دسرے کا اس کے لئے اٹھانا مکروہ تحریکی ہے اس کا کرسی کی تختی سے کوئی تعلق نہیں کہ وہ خود اس کے ہاتھ میں یا کسی اور کے ہاتھ میں اس کے لئے بلند نہیں ہوتی بلکہ زمین پر کھلی کرسی کے ساتھ ہی لگی ہوتی ہے، اگر کوئی کرسی کی تختی پر سر کھے گا تو اس بناء پر اسے مکروہ تحریکی قرار دینا درست نہیں ہے۔

چنانچہ ”ملتقى الابحر“ میں ہے: ”ولا يرفع إلى وجهه شيئاً للسجود.“ یعنی معدود شخص سجدہ کرنے کیلئے اپنے چہرے کی طرف کسی چیز کو بلند نہیں کرے گا۔^(۱)

اس کے تحت علامہ عبد الرحمن بن محمد حلیبوی علیہ الرحمۃ ایک روایت نقل کرتے ہیں: ”أَنَّ النَّبِيَّ صَلَّى اللَّهُ عَلَيْهِ وَسَلَّمَ عَادَ مِرِيضًا فَرَأَاهُ يَصْلِي عَلَى وَسَادَةٍ فَأَخْدَهَا فَرَمَى بِهَا، وَأَخْدَعَهُ عَوْدًا لِيَصْلِي عَلَيْهِ فَأَخْدَهُ فَرَمَى بِهِ، وَقَالَ صَلَّى اللَّهُ عَلَيْهِ وَسَلَّمَ إِنِّي أَسْطَعْتُ وَإِلَّا فَأُؤْمِنُ وَاجْعَلْ سَجْدَوْكَ أَخْفَضْ مِنْ عَلَى الْأَرْضِ إِنِّي أَسْتَطَعْتُ وَإِلَّا فَأُؤْمِنُ وَاجْعَلْ سَجْدَوْكَ أَخْفَضْ مِنْ رَكْوَعِكَ.“ یعنی نبی کریم صَلَّى اللَّهُ تَعَالَى عَلَيْهِ وَسَلَّمَ ایک بیمار شخص کی عیادت کے

¹.....ملتقى الابحر مع شرحہ مجمع الانہر، ۱/۲۲۸۔

لئے گئے آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے اسے دیکھا کہ وہ سامنے تکیہ رکھ کر نماز پڑھ رہا ہے آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے اس سے تکیہ لے کر پھینک دیا۔ اس نے ایک لکڑی لے لی۔ آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے اس لکڑی کو بھی لے کر پھینک دیا اور ارشاد فرمایا کہ سجدہ زمین پر کرو اگر استطاعت ہے ورنہ اشارے سے پڑھو اور سجدہ کرنے میں روئے سے زیادہ جھکو۔^(۱)

اسی میں بحوالہ قُمُتَانی مذکور ہے کہ ”لو سجد علی شئ مرفوع موضوع علی الأرض لم يكره.“ یعنی اگر کسی ایسی بلند چیز پر سجدہ کیا جو زمین پر کھلی ہوئی ہے تو مکروہ نہیں۔^(۲)

علامہ ابن نجیم مصری حَفَظَ رَحْمَةُ اللَّهِ تَعَالَى عَلَيْهِ بِحِرَالَّاتِ میں نقل فرماتے ہیں: ”روی ان عبد اللہ بن مسعود دخل على أخيه يعوده فوجده يصلي ويرفع اليه عود فيسجد عليه فتنزع ذلك من يد من كان في يده وقال هذا شئ عرض لكم الشيطان اوم بسجودك وروی ان ابن عمر رأى ذلك من مريض فقال اتتخذون مع الله الهمة واستدل للكراءۃ في المحيط بنھیه عليه السلام عنه وهو يدل على كراهة التحریم.“ یعنی حضرت عبد اللہ بن مسعود رَضِیَ اللَّهُ تَعَالَیٰ عَنْہُ کے بارے میں مردی ہے کہ آپ اپنے بھائی کی عیادت کرنے کے لئے گئے تو ان کو نماز پڑھتے ہوئے دیکھا کہ کوئی شخص ان کی طرف لکڑی بڑھاتا ہے اور وہ اس پر سجدہ کرتے تو آپ رَضِیَ اللَّهُ تَعَالَیٰ عَنْہُ نے اس

۱.....مجمع الانہر شرح ملتقی الابحر، ۲۲۸ / ۱.

۲.....مجمع الانہر شرح ملتقی الابحر، ۲۲۸ / ۱.

کے باتحہ سے لکڑی کپڑلی اور فرمایا یہ چیز تمہیں شیطان نے پیش کی ہے بس تم اشارے سے ہی سجدہ کرو۔ اسی طرح حضرت ابن عمر رضی اللہ تعالیٰ عنہ نے کسی کو اس طرح کرتے ہوئے دیکھا تو فرمایا: کیا تم اللہ عزوجلٰ کے ساتھ کسی کو خدا ٹھہراتے ہو۔ اور محیط میں اس کراہت پر نبی کریم صلی اللہ تعالیٰ علیہ وآلہ وسلم کے منع فرمانے سے استدلال کیا گیا ہے اور آپ کا وہ فرمان کراہت تحریکی پر دلالت کرتا ہے۔^(۱)

علامہ فہنامہ علاء الدین حشکانی علیہ الرحمۃ بھی در مختار میں فرماتے ہیں:

”ولا يرفع الى وجهه شيئاً يسجد عليه) فإنَّه يكره تحرِيماً (فإن فعل) بالبناء للمجھول ذكره العيني (وهو يخفض برأسه لسجوده أكثر من رکوعه صح) على أنه إيماء لا سجود إلا أن يجد قوة الأرض“ یعنی اپنی پیشانی کی طرف سجدہ کرنے کے لئے مریض کوئی چیز نہیں اٹھائے گا کیونکہ ایسا کرنا مکروہ تحریکی ہے، پھر اگر سجدہ کے لئے کوئی چیز اٹھائی گئی (مجبول کا صیغہ ہے جیسا کہ علامہ عینی رحمۃ اللہ تعالیٰ علیہ نے اسے ذکر فرمایا ہے) تو اگر رکوع کی بنسبت سجدہ کے لئے زیادہ پست ہوا تھا تو نماز درست ہوئی مگر یہ اشارہ ہی قرار پائے گا (حقیقی سجدہ نہیں) الایہ کہ اس چیز سے زمین کی طرح سختی محسوس ہو (کہاب یہ حقیقی سجدہ ہے)۔^(۲)

”در“ کی عبارت ”یکرہ تحریماً“ کے تحت رُدِّ المختار میں ہے: ”قال

فی البحر واستدل للکراهة فی المحيط بنھیه علیھ الصلوة والسلام عنه وهو یدل علی کراهة التحریم اہ و تبعه فی النھر اقول: هذا محمول علی ما

۱.....بحر الرائق شرح کنز الدقائق، ۲ / ۲۰۰۔

۲.....در مختار مع رد المختار، ۲ / ۶۸۵، ۶۸۶۔

اذا كان يحمل الى وجهه شيئاً يسجد عليه بخلاف ما اذا كان موضوعاً

على الارض يدل عليه ما في الذخيرة حيث نقل عن الاصل الكراهة

في الاول، ثم قال: فان كانت الوسادة موضوعة على الارض وكان

يسجد عليها جازت صلاته قد صح ان ام سلمة كانت تسجد على

مرفقه موضوعة بين يديها لعلة كانت بها ولم يمنعها رسول الله صلى

الله عليه وسلم من ذلك اهـ فان مفاد هذه المقابلة والاستدلال عدم الكراهة

في الموضوع على الارض المرتفع ثم رأيت القهستانى صرح بذلك“

يعنى بحر میں فرمایا کہ محیط میں اس کراہت پر نبی مکرم علیہ الصلوٰۃ والسلام کی نبی کی بناء

پر استدلال کیا گیا ہے اور وہ نبی کراہت تحریکی پر دلالت کرتی ہے... اہـ اور نہر

الفاقع میں بھی اسی کی پیروی کی ہے۔ علامہ شامی علیہ الرحمۃ فرماتے ہیں کہ ”میں

کہتا ہوں“ کہ کراہت اس صورت پر مholm ہے کہ جب سجدہ کے لئے کوئی چیز

پیشانی کی طرف اٹھائی جائے، بخلاف اس صورت کے کہ جب وہ چیز میں پر

رکھی ہو (اس صورت میں یہ کراہت نہیں ہے) ذخیرہ کی عبارت بھی اسی بات پر دلالت

کرتی ہے چنانچہ انہوں نے پہلی صورت کے متعلق ”اصل“ سے کراہت کا قول

اسی پہلی صورت کے بارے میں نقل کیا اور پھر فرمایا: ”تو اگر تکیہ زمین پر رکھا ہوا ہو

اور مریض اس پر سجدہ کرے تو نماز درست ہو جائے گی کہ صحیح حدیث میں ہے کہ امـ

سلمـ رضی اللہ تعالیٰ عنہا بیماری کی وجہ سے سامنے زمین پر رکھے ہوئے تکیہ پر سجدہ

فرماتی تھیں اور نبی اکرم صلی اللہ تعالیٰ علیہ وآلہ وسالم نے انہیں اس سے منع نہیں

فرمایا... اہ۔ (یہ قل کرنے کے بعد علامہ شامی فُدیس سرڑہ الشامی فرماتے ہیں): تو صاحب ذخیرہ کا اس صورت کو صورتِ اول کے مقابل ذکر کرنا پھر حدیث اُمّ سلمہ سے استدلال کرنے کا غفاد یہ ہے کہ زمین پر رکھی ہوئی کسی بلند چیز پر سجدہ کرنا مکروہ نہیں ہے، پھر اسی بات کی تصریح میں نے قہستانی میں بھی ملاحظہ کی (جو جمع الانہر کے حوالے سے میں نے اوپر ذکر کی ہے۔ فضیل رضا)۔

اور ”دُر“ کی عبارت ”الا ان یجد قوۃ الارض“ کے تحت علامہ شامی

علییہ الرَّحْمَةُ نے فرمایا: ”هذا الاستثناء مبني على أن قوله: ولا يرفع إلى الخ شامل لما إذا كان موضوعاً على الأرض وهو خلاف المتبادر بل المتبادر كون المرفوع محمولاً بيده أو يد غيره، وعليه فالاستثناء منقطع لا اختصاص ذلك بالموضوع على الأرض ولذا قال الزيلعى: كان ينبغي أن يقال إن كان ذلك الموضوع على الأرض ولو قال الزيلعى: كان سجوداً و إلا إيماء اه و جزم به في شرح المنية. واعتراضه في النهر بقوله وعندي فيه نظر لأن خفض الرأس بالركوع ليس إلا إيماء و معلوم أنه لا يصح السجود بدون الركوع ولو كان الموضوع مما يصح السجود عليه. اه.“

یعنی یہ استثناء اس صورت پر مبنی ہے کہ مئش کی عبارت ”ولا یرفع“ زمین

پر رکھی ہوئی چیز پر سجدہ کرنے کی صورت کو بھی شامل ہو جبکہ یہ خلاف مبتادر ہے، بلکہ مبتادر صورت یہ ہے کہ وہ بلند چیز کہ جس پر سجدہ کیا ہے خود نمازی کے یا کسی اور شخص کے ہاتھ میں بلند ہو اور اس لقدر یہ پر زمین پر رکھی ہوئی چیز کے ساتھ اس کے

خاص ہونے کی وجہ سے یہ استثناء مُنقطع ہے، اسی لئے امام زیلیعی علیہ الرحمۃ نے فرمایا: مناسب ہے کہ یوں کہا جائے کہ اگر اس رکھی ہوئی چیز پر سجدہ کرنا درست ہے تو وہ سجدہ ہے ورنہ اشارہ... اھ۔ اسی پر شرح منیہ میں جزم فرمایا، اور نہر میں علامہ زیلیعی رَحْمَةُ اللَّهِ تَعَالَى عَلَيْهِ کی اس عبارت پر اعتراض کرتے ہوئے کہا کہ میرے نزدیک اس میں نظر ہے کیونکہ رکوع کے لئے پست ہونا اشارہ ہی ہے اور یہ بات بھی مخفی نہیں کہ رکوع کے بغیر سجدہ درست نہیں اگرچہ وہ ایسی چیز پر کیا جائے کہ جس پر سجدہ کرنا صحیح ہو... اھ۔

(یعنی جب رکوع کرنا حقیقتاً نہ پایا گیا اس کا اشارہ ہی مُمکن ہے تو سجدہ کے بارے میں تفصیل کرنا کہ ”موضع علی الارض“ اگر ایسی چیز ہے کہ اس پر سجدہ ہو سکتا ہے تو سجدہ درست نہیں کہ حقیقتاً رکوع کے بغیر حقیقتاً سجدہ نہیں پایا جاتا اگرچہ وہ چیز ایسی ہو کہ اس پر سجدہ کرنا درست ہو۔ فضیل رضا)

مزید علامہ شامی قُدِسَ سُرُوُالسَّابِی اپنی تحقیق درج فرماتے ہیں کہ ”اقول الحق التفصیل و هو انه ان کان رکوعه بمحدِد ایماء الرأس من غير انحناء و ميل الظهر فهذا ایماء لا رکوع فلا يعتبر السجود بعد الایماء مطلقاً و ان کان مع الانحناء کان رکوعاً معتبراً حتى انه يصح من المتطوع القادر على القيام فحيثئذ ينظر ان کان الموضع مما يصح السجود عليه كحجر مثلاً ولم يزد ارتفاعه على قدر لبنة او لبنتين فهو سجود حقيقى فيكون راكعاً ساجداً لا مومناً حتى انه يصح اقتداء

القائم به و اذا قدر في صلاته على القيام يتمها قائماً و ان لم يكن الموضوع

كذلك يكون مومناً فلا يصح اقتداء القائم به و اذا قدر فيها على القيام

استانفها بل يظهر لى أنه لو كان قادرًا على وضع شئ على الأرض مما

يصح السجود عليه أنه يلزم ذلك لأنه قادر على الركوع والسجود حقيقة

ولا يصح الإيماء بهما مع القدرة عليهم بل شرطه تعذرهما كما هو

موضوع المسئلة.“ (علام شامي عليه الرحمة فرماتے ہیں): ”میں کہتا ہوں: ”اس

مسئلہ میں حق بات یہ ہے کہ اس میں تفصیل ہے اور وہ یہ ہے کہ اگر رکوع میں مخف

سر سے اشارہ کیا اس کے ساتھ پشت کو جھکائے بغیر تو یہ اشارہ ہے حقیقتاً رکوع نہیں

رکوع کے اشارہ کے بعد مطلقاً حقیقی سجدہ معتبر نہیں اور اگر رکوع میں پشت کو جھکایا

بھی تو یہ رکوع حقیقتاً معتبر ہے حتیٰ کہ قیام پر قادر شخص کیلئے نفل نماز میں اس کی مطلقاً

اجازت ہے۔ تو اس وقت دیکھا جائے گا کہ اگر وہ زمین پر رکھی چیز ایسی ہے کہ

جس پر سجدہ کرنا درست ہے مثلاً پتھر پر کیا اور وہ ایک یادوainٹوں سے زیادہ بلند بھی

نہیں تو اس پر کیا جانے والا سجدہ حقیقی سجدہ ہے اور نمازی اشارہ کرنے والا نہیں

رکوع و سجدہ کرنے والا قرار پائے گا حتیٰ کہ کھڑے ہو کر نماز پڑھنے والے کے لئے

ایسے کی اقتداء کرنا صحیح ہے، اور جب وہ دورانِ نماز قیام پر قادر ہو جائے تو تقبیہ نماز

کھڑے ہو کر مکمل کرے گا (نئے سرے سے پڑھنے کی حاجت نہیں)، اور اگر وہ زمین

پر رکھی ہوئی چیز ایسی ہے کہ جس پر حقیقتاً سجدہ درست نہیں ہو سکتا تواب یہ اشارہ

سے نماز پڑھنے والا ہو گا لہذا اب قائم اس کی اقتداء نہیں کر سکتا اور اگر یہ دورانِ نماز

قیام پر قادر ہو جائے تو نماز دوبارہ نئے سرے سے پڑھے گا، بلکہ میرے لئے تو یہ بات ظاہر ہو رہی ہے کہ اگر کوئی شخص زمین پر ایسی چیز کہ جس پر سجدہ صحیح ہو رکھ کر سجدہ کر سکتا ہے تو اس پر ایسا کرنا لازم ہے کہ یہ شخص حقیقتاً رکوع و تجوید پر قادر ہے اور ان پر قادر ہوتے ہوئے اشارہ کرنا درست نہیں ہوتا کہ اشارہ کی اجازت رکوع و تجوید دونوں کے تعذر کے وقت ہے جیسا کہ مسئلہ کا موضوع ہی یہ ہے۔^(۱)

حاصل یہ کہ علامہ شامی فُلَّدِسِ بِرْهَالِ السَّامِیٰ کی اس تحقیقِ آئینق سے جو قولِ فیصل کا درجہ رکھتی ہے واضح طور پر ثابت ہوتا ہے کہ حدیث شریف کی ”نہیں“ اس پر محول ہے کہ جب کوئی چیز نمازی کے یا کسی دوسرے کے ہاتھ میں بلند ہوا اور اس پر نمازی سر رکھنے کے زمین پر رکھی ہوئی چیز پر۔ یونہی ”ڈر“ کی وہم میں ڈالنے والی عبارت ”لا ان یحد قوۃ الارض“ سے پیدا ہونے والے اس مفہوم کو کہ ”فلا یرفع“ کہنا زمین پر رکھی ہوئی بلند چیز کو بھی شامل ہے، خلاف مُتَبَّدِ رُقْرَارِ دِینَا اور مفہومِ مُتَبَّدِ رُکْنَتِ صِرَاطِ کَمَلٍ کے اپنے ہاتھ میں یا دوسرے کے ہاتھ میں کوئی چیز مرفوع ہونا ہی ”یرفع“ کَمَلٍ ہے، اس سے بخوبی ظاہر ہو جاتا ہے کہ زمین پر رکھی ہوئی کسی چیز پر سر رکھنا اس ”نہیں“ کی بناء پر مکروہ تحریکی و گناہ نہیں ہے، اگر بارہ انگل تک اوپھی چیز ہو تو اس پر سجدہ کرنا سجدہ حقیقی ہی کہلاتا ہے جب تک اس پر قدرت ہو اشارہ کرنا کافیت نہیں کرتا نماز نہیں ہوتی اور اس سے اوپھی چیز جیسا کہ کرسی کے ساتھ لگے ہوئے تختہ ہوتے ہیں اس پر سر رکھنا اشارہ کرنے ہی کے ذمہ میں آتا ہے اگرچہ اشارہ کرنے والے کو اس طرح کرنا نہیں چاہئے مگر

۱رد المحتار، ۶۸۵ / ۲

اس کا ایسا کرنا مکروہ تحریکی ہرگز نہیں ہے۔

وَاللَّهُ تَعَالَى أَعْلَمُ وَرَسُولُهُ أَعْلَمُ عَرَّوْجَلَ وَصَلَّى اللَّهُ تَعَالَى عَلَيْهِ وَآلِهِ وَسَلَّمَ

كتب

ابوالحسن فضل رضا القادری العطاری عفانہ الباری

۲۸ جمادی الاولی ۱۴۳۶ھ / ۲۰ مارچ ۲۰۱۵ء

مأخذ و مراجع

مأخذ و مراجع	
صحیح البخاری	امام ابو عبد الله محمد بن اسحاق بن حنبل بخاری ہتوفی ۲۵۶ھ دار الكتب العلمية، بيروت ۱۴۱۹ھ
سنن الترمذی	امام ابو عیین محمد بن عسیٰ ترمذی ہتوفی ۲۷۹ھ دار المعرفة، بيروت ۱۴۱۴ھ
سنن ابی داود	امام ابو داود سليمان بن اخشیث سجستانی، ہتوفی ۲۷۵ھ دار احیاء التراث العربي، بيروت ۱۴۲۱ھ
ملتقی الابحر	علام ابراهیم بن محمد حلی، ہتوفی ۹۵۶ھ کوئٹہ
مجمع الانہر	علام عبدالرحمن بن محمد بن سلیمان کلبی، ہتوفی ۹۷۸ھ کوئٹہ
بحیر الرائق	علام زید الدین بن الحبیب، ہتوفی ۹۷۰ھ کوئٹہ
حلبی کبیر	علام محمد ابراهیم بن حلی، ہتوفی ۹۵۶ھ سہیل الکلبی لاہور
توبیر الابصار	علام شمس الدین بن عبد اللہ ترشاش، ہتوفی ۱۰۰۲ھ کوئٹہ
درمختار	علام علاء الدین بن محمد بن علی حسکی، ہتوفی ۱۰۸۸ھ کوئٹہ
رہ المسحاتار	علام سید محمد امین ابن عابدین شاہی، ہتوفی ۱۳۵۲ھ کوئٹہ
فتاویٰ رضویہ	اعلیٰ حضرت امام احمد رضا خان، ہتوفی ۱۳۳۰ھ رضا قادری مٹیش لاہور
بہار شریعت	مفتی محمد احمد علی اعظمی، ہتوفی ۱۳۶۷ھ مکتبۃ المدینہ باب الدین، کوئٹہ


فهرست

ردیف	عنوان	صف	ردیف	عنوان	صف
25	کرسی کے آگے گلی ہوئی قائم یا کچھ قائم صاف سے آگے کلک کر کرے تو اس کا حکم	7	کرسی پر بیٹھنے والا پورا قیام یا کچھ قائم صاف سے	آگے کلک کر کرے تو اس کا حکم	کرسی پر بیٹھنے والا پورا قیام یا کچھ قائم صاف سے
34	مأخذ و مراجع	9	مأخذ و مراجع	مأخذ و مراجع	مأخذ و مراجع

نیک نمازی ہونے کیلئے

ہر شعراں بعد نمازِ مغرب آپ کے بیہاں ہونے والے دعویٰتِ اسلامی کے ہفتہ وار ملتوں بھرے
اجماع میں رضاۓ الہی کیلئے اچھی اچھی بیٹوں کے ساتھ ساری رات گزاریے۔ مسٹوں کی تربیت
کے لئے مذہنی قابلے میں عاشرخان رسول کے ساتھ ہر ماہ تین دن سفر اور روزانہ "فکرِ مدینہ"
کے ذریعے مذہنی ایحامت کا رسالہ پر کر کے ہر مذہنی ماہ کی پہلی تاریخ میں اپنے بیہاں کے ذمے
دار کو تفعیل کروانے کا معمول ہے۔

میرا مَدْنی مقصود: ”بھچ اپنی اور ساری دنیا کے لوگوں کی اصلاح کی کوشش کرنی ہے۔“ اُن شَائِعَاتِ اللہ عَلَیْہِ بَلَّغَتِ اصلاح کے لیے ”مَدْنی اِعْهَادات“ پر عمل اور ساری دنیا کے لوگوں کی اصلاح کی کوشش کے لیے ”مَدْنی قَافْلَوْن“ میں سفر کرتا ہے۔ اُن شَائِعَاتِ اللہ عَلَیْہِ بَلَّغَتِ



ISBN 978-969-631-506-3



0125249



فيضان مدينة، محله سوداگران، پرانتی سبزی منڈی، بابالمدینہ (کراچی)

UAN: +92 21 111 25 26 92 Ext: 1284

Web: www.dawateislami.net / Email: ilmia@dawateislami.net